

Desember, 2013

Áminning: Útbúgvingarkravið til sjúkraviðgera umborð á skipi og tulkning av skiftisreglunum

Víst verður til “Fráboðan frá Sjóvinnustýrinum nr. 2 frá 11. desember 2012 um medisinkistu og sjúkuviðgerð umborð á skipi” (medisinkistufráboðanin), sum kom í gildi 1. januar 2013 við 1 ára skiftistíð – sí nærri Regluportalín hjá Sjóvinnustýrinum á www.fma.fo

Útbúgvingarkrøvini skulu vera lokin í seinasta lagi 1. januar 2014, og skiftisreglurnar skulu skiljast og tulkast soleiðis:

Sjúkraviðgerar við skipara- ella skipsføraraprógvi

Stytttri enn 5 ár síðani grundútbúgving/endurútbúgving sum sjúkraviðgeri = Endurútbúgving 5. hvørt ár.

5 ár ella meira síðan grundútbúgving/seinastu endurútbúgving sum sjúkraviðgeri = Endurútbúgving áðrenn 1. januar 2014.

Um tað eftir 1. januar 2014 eru liðin meira enn 10 ár síðani grundútbúgving/seinastu endurútbúgving sum sjúkraviðgeri = Grundútbúgving

Sjúkraviðgerar við dugnaskaparbrævi í sigling, heimaskiparar og aðrir sjúkraviðgerar uttan navigatørútbúgving

Ongantið tikið grundútbúgving sum sjúkraviðgeri = Grundútbúgving í seinasta lagi 1. januar 2014

Tikið grundútbúgving/eftirútbúgving = Sama galdandi sum fyri skiparar/skipsførarar omanfyri

Førarar av fiskiskipum undir 15 metrar

Undantíknir útbúgvingarkrøvum sum sjúkraviðgeri, men skulu í staðin á fyrstuhjálparskeið innan 1. juli 2014, um tað tá verða meira enn 5 ár síðan teir seinast vóru á fyrstuhjálparskeiði.

(Endurútbúgving tekur 4 dagar og krevur grundútbúgving frammanundan. Grundútbúgvingin tekur 10 dagar)

Skiftistíðin verður longd til 1. juli 2014

Ásannandi, at útbúgvingarkrøvini ikki verða lokin innan skiftistíðin gongur út 1. januar 2014, hevur Sjóvinnustýrið avgjørt at leingja skiftistíðin til 1. juli 2014, tó bert undir hesum fortreytum:

- At viðkomandi persónar innan 1. januar 2014 hava meldað seg til útbúgving/endurútbúgving sum sjúkraviðgeri, og at hetta eftir áheitan frá Sjóvinnustýrinum kann skjalprógvast av skeiðsútbjóðara.
- At viðkomandi persónur mætir upp og fullførir tilmeldaða skeiðið (frávera krevur serliga grundgeving, sum skal kunna skjalprógvast um neyðugt).

Gevið gætur, at leingjanin av skiftistíðini bert er galdandi fyri útbúgvingarkrøvini sum sjúkraviðgeri.

Medisinkistan og útgerð skal sostatt framhaldandi lúka nýggju krøvini innan upprunaliga skiftistíðin gongur út 1. januar 2014.

Tann reiðari og skipari, ið ikki lýkur lógarkrøvini innan ásettu freistirnar kemur undir revsiábyrgd sambært § 27 í medisinkistufráboðanini.